

प्रेषक,

प्रदीप सिंह रावत,
उप सचिव,
उत्तराखण्ड शासन।

सेवा में,

मुख्य अभियन्ता स्तर-1,
लोक निर्माण विभाग, देहरादून।

लोक निर्माण अनुभाग-2

देहरादून: दिनांक: 25 जुलाई, 2008

विषय- वित्तीय वर्ष 2008-09 में पौड़ी देवप्रयाग मोटर मार्ग के किमी 9 से 49 तक हिल कटिंग, चौड़ीकरण, ज्यामितीय सुधारीकरण एवं बी0एम0एस0डी0बी0सी0 निर्माण कार्य की प्रशासकीय एवं वित्तीय स्वीकृति के सम्बन्ध में।

महोदय,

उपर्युक्त विषयक मुख्य अभियन्ता (ग.क्षे.) लोक निर्माण विभाग, पौड़ी के पत्र सं0-1631/36(206)याता0-पर्व/07 दिनांक 31.3.2007 एवं अधीक्षण अभियन्ता, 12 वां वृत्त, लोक निर्माण विभाग, पौड़ी के पत्र सं0-कैम्प-देहरादून/याता-12/2008 दिनांक 29.5.2008 के संदर्भ में मुझे यह कहने का निदेश हुआ है कि पौड़ी देवप्रयाग मोटर मार्ग के किमी 9 से 49 तक हिल कटिंग, चौड़ीकरण, ज्यामितीय सुधारीकरण एवं बी0एम0एस0डी0बी0सी0 निर्माण कार्य का उपलब्ध कराया गया आगणन लागत रु0 1227.00 लाख पर टी0ए0सी0 वित्त द्वारा परीक्षणोपरान्त औचित्य पाई गई धनराशि रु0 1171.37 लाख (रु0 ग्यारह करोड़ इकहत्तर लाख सैंतीस हजार मात्र) की प्रशासकीय एवं वित्तीय स्वीकृति प्रदान करते हुए कार्य प्रारम्भ करने हेतु वित्तीय वर्ष 2008-09 में रु0 1.00 लाख (रु0 एक लाख मात्र) व्यय करने की भी श्री राज्यपाल महोदय निम्नलिखित शर्तों के अधीन सहर्ष स्वीकृति प्रदान करते हैं:-

2. उक्त स्वीकृति इस प्रतिबन्ध के साथ दी जा रही है कि वित्त विभाग के कार्यालय ज्ञाप दिनांक 5.6.2007 एवं 30.5.2008 में दी गई व्यवस्था के अनुसार इस योजना में वित्त व्यय समिति का अनुमोदन शासन स्तर से लिये जाने के उपरान्त ही कार्य प्रारम्भ किया जायेगा। इस हेतु पृथक से विधिवत् आदेश पारित किये जायेंगे।

3- आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को जो दरें शिडयूल ऑफ रेट में स्वीकृत नहीं है, अथवा बाजार भाव से ली गई हो, की स्वीकृति नियमानुसार अधीक्षण अभियन्ता का अनुमोदन आवश्यक होगा। कार्य प्रारम्भ करने से पूर्व वनभूमि एवं निजी भूमि आदि की कार्यवाही की जाय तथा भूमि का भुगतान नियमानुसार प्रथम वरीयता के आधार पर किया जाय एवं भूमि की उपलब्धता सुनिश्चित कर कब्जा प्राप्त करने के उपरान्त ही कार्य प्रारम्भ किया जाय।

4- उक्त स्वीकृत धनराशि के व्यय अथवा निर्माण कार्य शुरू करने से पूर्व सभी कार्यों के लिये रखम स्तर से प्राविधिक स्वीकृति भी प्राप्त कराली जायेगी तथा उक्त स्वीकृत धनराशि का व्यय केवल उन्हीं कार्यों पर किया जायेगा जिसके लिये यह धनराशि स्वीकृत की जा रही है।

5- कार्य कराने से पूर्व समस्त वांछित औपचारिकताएँ पूर्ण कराते हुए लोक निर्माण विभाग द्वारा प्रचलित दरों/विशिष्टियों के अनुरूप ही कार्यों को सम्पादित कराना सुनिश्चित किया जाये।

6- यदि उक्त कार्यों में से किसी कार्य हेतु लोक निर्माण विभाग के बजट से अथवा अन्य विभागीय बजट से धनराशि पूर्व में स्वीकृत की जा चुकी हो तो उस कार्य हेतु इस शासनादेश द्वारा स्वीकृत की जा रही धनराशि का आहरण न करके धनराशि शासन को समर्पित कर दी जायेगी।

23/7/08

7- व्यय करने से पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो उनमें व्यय करने से पूर्व प्रत्येक कार्य के आगणनों / पुनरीक्षित आगणनों पर प्रशासकीय एवं वित्तीय अनुमोदन के साथ-साथ विस्तृत आगणनों पर सक्षम प्राधिकारी की स्वीकृति भी प्राप्त कर ली जाये। स्वीकृत की जा रही धनराशि का दिनांक 31-3-2009 तक उपयोग सुनिश्चित कर लिया जाये। कार्य कराते समय टेण्डर तद्विषयक नियमों का भी अनुपालन किया जाये। यदि टेण्डर करने में कार्य की प्रशासकीय स्वीकृति की लागत से कम लागत पर कार्य पूर्ण होता है तो ऐसी समस्त बचतों को प्रचलित वित्तीय नियमों का अनुपालन कर राजकीय कोष में जमा कर दिया जाये।

7- कार्य की गुणवत्ता एवं समयबद्धता हेतु सम्बन्धित अधिशासी अभियन्ता पूर्ण रूप से उत्तरदायी होंगे।

8- यदि उक्त कार्यों में से किसी कार्य के निमित्त पूर्व में किन्हीं अन्य बचत से धनराशि स्वीकृत हुई हो तो उसका विवरण शासन को देकर अवशेष धनराशि का ही कोषागार से आहरण किया जायेगा।

9- कार्य कराने से पूर्व स्थल का भली भौति निरीक्षण उच्चाधिकारिओं एवं भू-गर्भवेत्ता के साथ अवश्य करा लें। निरीक्षण के पश्चात स्थल आदर्शकृतानुसार निर्देशों तथा निरीक्षण रिपोर्टों के अनुरूप कार्य किया जाय।

10. निर्माण सामग्री का प्रयोग में लाने से पूर्व किसी प्रयोगशाला से टेस्टिंग अवश्य करा ली जाय तथा उपयुक्त पायी जाने वाली सामग्री को प्रयोग में लाया जाय।

11- इस सम्वन्ध में होने वाला व्यय वर्तमान वित्तीय वर्ष 2008-09 के आय व्ययक में लोक निर्माण विभाग के अनुदान संख्या-22 लेखाशीर्षक-5054-सड़कों तथा सेतुओं पर पूंजीगत परिव्यय-04-जिला तथा अन्य सड़कें -आयोजनागत-800-अन्य व्यय-03-राज्य सैक्टर-02-नया निर्माण कार्य-24-वृहत निर्माण कार्य के नामे डाला जायेगा।

12- यह आदेश वित्त अनुभाग-2 के अशासकीय संख्या-यू0300-678/XXVII (2)/08 दिनांक 25 जुलाई, 2008 में प्राप्त उनकी सहमति से जारी किये जा रहे हैं।

भवदीय,

(प्रदीप सिंह रावत)

उप सचिव।

संख्या:-249। (1)/1।(2)/08- 02(प्र0आ0)/08 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा प्रथम, ओबराय मोटर्स बिल्डिंग, मांजरा, देहरादून।
- 2- आयुक्त, गढ़वाल मण्डल, पौड़ी।
- 3- जिलाधिकारी/कोषाधिकारी, पौड़ी।
- 4- मुख्य अभियन्ता, गढ़वाल क्षेत्र लोक निर्माण विभाग, पौड़ी।
- 5- अधीक्षण अभियन्ता, 12 वां वृत्त, लो0नि0वि0, पौड़ी।
- 6- वरिष्ठ कोषाधिकारी, देहरादून।
- 7- निदेशक, राष्ट्रीय सूचना केन्द्र, उत्तराखण्ड, देहरादून।
- 8- वित्त अनुभाग-2/वित्त नियोजन प्रकोष्ठ उत्तराखण्ड शासन।
- 9- लोक निर्माण विभाग, अनुभाग-1/3, उत्तराखण्ड शासन/ गार्ड बुक।

आज्ञा से,

(प्रदीप सिंह रावत)

(प्रदीप सिंह रावत)

उप सचिव।